

पठानिया पब्लिक स्कूल में कविता वाचन प्रतियोगिता का आयोजन

पठानिया पब्लिक स्कूल के सभागार में कक्षा छठी से आठवीं तक के विद्यार्थियों के लिए हिंदी और अंग्रेजी कविता वाचन प्रतियोगिता आयोजित की गई। इस प्रतियोगिता में लगभग 120 विद्यार्थियों ने बढ़-चढ़ कर भाग लिया। मीडिया क्लब के सदस्य चैतन्या, अनु, प्रियांशी वशिष्ठ और दक्ष ने कार्यक्रम के सफलतापूर्वक संचालन में सराहनीय भूमिका निभाई। प्रतिभागियों को आत्मविश्वास, पूर्ण स्मरण, शुद्ध उच्चारण व हाव-भाव के आधार पर परखा गया और 40 प्रतिभागियों को पुरस्कृत किया गया। सभी प्रतिभागियों ने एक के बाद एक बेहतरीन प्रस्तुति देकर अपनी अद्भुत प्रतिभा का प्रदर्शन किया और श्रोताओं की करतल ध्वनि से सभागार गूंज उठा। विद्यार्थियों की देश-भक्ति से ओत-प्रोत स्वरचित कविताओं ने सभी को भाव-विभोर कर दिया। विद्यालय के उभरते कवियों ने अपनी कविताओं द्वारा उपस्थित जनों को मन मोह लिया। श्रीमती सुशीला व श्रीमती लता क्वातरा ने निर्णायक मंडल की भूमिका का बखूबी निर्वहन किया। इस कार्यक्रम का आयोजन हिंदी और अंग्रेजी विभाग के अध्यापकों के दिशा-निर्देशन में किया गया।

स्कूल निदेशक श्री अंशुल पठानिया, प्रधानाचार्या श्रीमती तन्वी पठानिया, उप-प्रधानाचार्या श्रीमती प्रीति ढांडा ने बेहतरीन वाक् प्रदर्शन पर बधाई दी और कहा कि इस प्रकार की प्रतियोगिताओं से विद्यार्थियों के अंदर छिपी प्रतिभाओं का प्रस्फुटन होता है। इस कार्यक्रम को सफल बनाने में स्कूल एक्टिविटी इंचार्ज नीतू सेठी, कोऑर्डिनेटर श्रीमती प्रभा शर्मा व श्रीमती रिचा चोपड़ा का विशेष योगदान रहा।

